

Il-‘Cantata’ Dejjem ’il quddiem

● kitba ta’ Raymond Agius - Arkivista

Il-Ħsieb tal-‘Cantata’

Din il-‘cantata’ giet miktuba għall-okkażjoni tal-75 sena mit-twaqqif tal-Għaqda Banda Żejtun. Fuq lirika ta’ Sunny Aquilina u mużika ta’ Mro Raymond Zammit F.L.C.M. Il-kantata hija għall-Banda, Kor, Solisti u Narratur.

Meta hamsa u sebghin sena ilu fl-1933 il-fundaturi waqqfu l-Għaqda Banda Żejtun, għażlu li jorbtu l-Għaqda taghna mal-isem Żejtun. Riedu li l-Għaqda taghna taghraf li l-ewwel ghan kellu jkun il-gid u r-risq taż-Żejtun u ż-Żwieten.

Wiehed ma’ jista’ jinsa qatt minn xiex għaddew il-fundaturi tal-Għaqda taghna. Mat-twaqqif tal-Każin tal-Partit tal-Haddiema u l-*Labour Jazz Band*; qamu l-irwiefen kontra tieghu speċjalment meta l-*Jazz Band* żviluppat f’banda.

Għalkemm il-fundaturi zammew sod fir-rieda tagħhom, fl-1933 kienu kostretti jbiddu l-isem u giet imwaqqfa uffiċjalment l-Għaqda Banda Żejtun.

Bhalma tarbija titwieled
Taghmel l-ewwel passi
Tgħaddi t-tfulija u titfarfar
Tiftah bhal blanzun fiż-żghozija,
Tikber u timmatura
B’mod li qatt ma thares lura
Hekk twieldet u mxiet
Il-Banda Żejtun

Il-Kantata tibda b’*Overture* (mużika tal-ftuh)

‘Mma mal-warda ssib ix-xewka
Tlajja l-hajja u nżul
Daqqa ferh u ohra niket
U n-niżġa tibqa’ ttul.
Bhal arazzi f’id imħarrġa
Minn dal-poplu taż-Żejtun
Tmur ’il bogħod għomor ta’ bniedem
Din hi l-Banda Żejtun...

Il-Mazza u l-Arpa

Il-bidu tal-*Jazz Band* għall-Banda regolari, il-hoss tal-mazza mal-hoss tal-mużika riedet mużika Maltija

tradizzjonali, li jgħaddi għal xogħol iżjed klassiku.

Fl-1922, fiż-Żejtun kien twaqqaf l-ewwel kumitat tal-Partit tal-Haddiema li kien għadu kif jitwieled. Izda dan il-kumitat waqaf jiffunzjona wara ftit żmien, imma fit-18 ta’ April, 1927 reġa’ twaqqaf Kumitat Provizorju tal-Partit tal-Haddiema minn Nikola Attard u Mikiel Caruana.

Minn dan il-kumitat harget l-imhabba għall-mużika billi kien hemm membri li kienu jdoqqu strumenti mużikali. Hekk flimkien mal-politika kien hemm element mużikali u kulturali b’saħtu.

Fis-seduta tat-Tnejn 16 ta’ April 1928, Anton Caruana għamel proposta, issekondata minn Karmenu Grima, li titwaqqaf *Jazz Band*. Billi l-voti kienu ndaqs, il-pittur Guzeppi Maria Caruana ta l-vot tieghu favur u hekk, fil-Każin ‘Dar il-Haddiem’ taż-Żejtun twaqqfet il-*Labour Jazz Band* bi hmistax-il mużiċist.

Kien il-bidu mill-haddiema
It-tmissil fi hdan partit
Mill-haddiema b’dehen li jmexxu
U dawk huthom jahdmu bl-id.
Hekk il-mazza kienet turi
L-id imbierka tal-haddiem
Kemmm jaqlaghha u jiekolha
B’hafna faqar kien iż-żmien!
U l-irġiel ixxierku f’għaqda
F’ dak Iz-żmien ta’ taqlib kbir
Saret *Jazz Band*, hekk hi l-arpa
Għelm il-mużika issir.

Ugwaljanza u Drittijiet

Hekk il-kumitat kien impenjat f’hidma soċjali favur iż-żghir u l-batut. Favur il-haddiem li kollox kien kontrieh. U l-*Jazz Band* li twaqqfet fi hdanu ffjorixxiet.

Il-bidu kien iebes
Fil-qiegh il-haddiem
Bla dritt u bla ħniena
Xogħol bidu u tmiem.
Ried bidla soċjali



Li tqanqal mill-qiegh
Għax hu bla dritt mgħobbi
Wens min se jagħtih?
Inghaqdu l-haddiema,
Ixxierku flimkien
Għall-ġlieda ta' jeddhom:
Kien wasal iż-żmien!
Bla flus u bla mezz
Offriehom każin
Il-President tagħhom
Caruana Mikiel.
U hadmu kemm felhu
Għad-dritt tal-batut,
Kif tghin 'l min wegġa'
U tghin il-milqut...
U barra l-polit'ka
Fit-tmienja u ghoxrin
Inghaqdet il-Jazz Band
U mxiet 'il quddiem...

Twelid b'Rieda Shiha għall-Bidla

Rieda soda kontra kull tfixkil, iżda b'sens mill-aktar ċivili b'mużika legġera għall-mużika Swing u Blues. Mat-twaqqif tal-banda b'mużika legġera, imma determinanti, kontrastanti u versatili.

Il-Jazz Band kisbet u saret banda sinfonika. Kull bandist għallem iehor u n-numru ta' bandisti żdied. Fis-seduta tat-22 ta' Mejju 1930, il-kurunettista Salvu Pace ressaq talba biex il-kumitat jahtar Surmast Direttur tal-Banda. Inghażel is-Surmast Onorat Gauci li kien Assistant Surmast mal-Banda Queen's Own tal-Isla li dahal għall-kariga b'hegġa kbira. Iżda fil-bidu tas-snin tletin, f'Malta kien hawn għawġ politku reliġjuż li laqat hażin ferm id-Dar tal-Haddiema taż-Żejtun. Minhabba sanzjonijiet reliġjużi kien se jisfaxxa kollox. Iżda ż-żagħżuġ Ġużeppi Attard, li wara dam teżorier għal aktar minn erbghin sena, ressaq mozzjoni biex l-Ghaqda u l-Każin jiehdu l-isem Żejtun Banda Club. Hekk fl-1933 twaqqfet l-Ghaqda Banda Żejtun. L-ewwel President kien Nikol Attard, l-ewwel Segretarju Mikiel Farrigia u l-ewwel Kaxxier Benedett Magro.

U l-Jazz Band biż-żmien saret banda
Li twaqqfet biss wara sentejn
Kien Onorat Gauci li mexxa
Kien l-ewwel Surmast fuq l-idejn.
Dan dahal għax-xogħol bl-akbar hegġa
U l-banda bdiet miexja 'l quddiem
'Mma s-shab tal-maltemp ġie mill-ewwel
Biex daqqet f'tal-festa il-jiem
Kien żmien ta' taqlib, ġab il-firda
Dix-xirka intlaqtet hażin,
Bil-banda għadha tibda 'mma b'rieda
U ntaqat tassew il-każin.

Sar Dalli Surmast miż-Żejtun
U bhala Assistant kien hemm ibnu
Il-banda stagħniet, sod it-tmun.
Iż-żmien kien hekk ahrax u jhedded
Bil-qilla fuq 'Dar il-Haddiem'
Sa wasal biex dal-każin jagħlaq
U kien hemm min beża' mit-tmien...
Hekk ġara li ċċaħdet minn darha
Dil-ġemgħa haddiema bla dar
'Mma dawk l-ewlenin sew ingħaqdu
u hajja żammew b'rieda tal-azzar.

Taħt Qiliet il-Bombi

Il-qerda bil-bombi u n-niket tal-mewt, il-hoss kiebi ta' qalb imnikkta mat-terror tal-bombi neżlin, imma ma qatilx il-kuraġġ taż-Żwieten, b'mużika bil-hsejjes tal-gwerra, id-diqa tat-tiġrif għall-mużika patrijotta tal-Innu Malti.

(Mużika li tintroduċi l-qilla tal-gwerra)

Il-melodija u l-armonija f'daqqa wahda kellhom jieqfu hesrem meta l-Italja dahlet fil-gwerra fuq in-naħa tal-Ġermanja u kontra l-Ingilterra u l-alleati tagħha. Il-hoss predominanti issa kien it-twerdin tal-ajruplani tal-għadu jattakkaw lil Malta u l-hsejjes tal-kanuni, il-bombi ġabu herba u mwiet li l-poplu Malti qatt ma kien ġarrab qabel. Fiż-Żejtun nhar it-2 ta' Mejju 1942, sebgha u ghoxrin persuna nqatlu f'daqqa meta splodiet bomba ġermaniża fuq iz-zuntier tal-knisja parrokkjali.

U issa l-melodija
Inbidlet f'qasir żmien
Hekk hesrem ġiet hruxija
Hekk kif intemm is-sliem!
Massakru ġewwa l-pjazza
Donnu kien id-destin
Fuq iz-zuntier ġiet bomba
Qatlet sebgha u ghoxrin!
'U bkejna aħna u l-qraba
Il-mewt ta' dawn in-nies

Xtrajna Darna u Bnejna Teatru

Ix-xiri tal-Każin, il-bini tat-Teatru u d-dhul fil-purċissjoni tal-Ġimgha Mqaddsa b'mużika li tesprimi qawwa u sodisfazzjon, flimkien mal-marċi Funebri.

Nhar it-22 ta' Jannar 1945, li kien ilu President sa mit-twaqqif tagħha fl-1933. Warajh inhatar President il-Kaptan Serafin Xuereb M.B.E. li dam President għal 30 sena shaħ.

Hector Dalli mexxa l-Banda
Bi programmi 'il quddiem
U x'kull marċ kiteb għall-banda
President Serafin Xuereb
Lahaq war' Nikola Attard,
Kuraġġ għamel id-dar jixtri

Dan akkwist li qatt mhu tard.
Sar ftehim mal-propjetarju
Elfejn lira kien il-prezz
Xtraw ukoll il-gnien ta' wara
Dan ghall-ghaqda kien il-mezz
Biex jinbnew swali spazjużi,
Ghall-kuncerti cine fuq,
Bitha nbriet il-każin kiber
U kull sold fis-sod minfuq.
Imbagħad twebbllu bit-teatru,
Dana kien wara ftit snin
Hekk inbena il-Pandora
Tlesta f'nofs is-snin hamsin.

Fil-ftuh tat-Teatru Pandora fl-1 ta' Ottubru, 1955, saret ċerimonja u nkixef basso relief tal-bronż tal-President Serafin Xuereb b'radd ta' hajr għall-ghajnuna kollha li kien ta lill-Ghaqda biex laħqet l-ghanijiet tagħha.

Il-Banda Żejtun esegwiet Kuncert Vokali u Strumentali tal-okkażjoni taħt id-direzzjoni tas-Surmast Edgar Lowell li dam Surmast mill-1952 sal-1976.

Snin ta' Bidla – Iż-Żgħażaġħ tas-Snin Sebghin

Mas-snin ta' tiġdid u fehmiel aktar żaġħżuġħa b'mużika aktar komtemporanja u mexxejja. Il-President Serafin Xuereb miet fl-10 ta' Ottubru, 1976 u warajh inhatar Karmenu Grima kien il-mohħ wara l-Iżvilupp tal-każin u tal-Banda Żejtun. Kien meqjus bħala missier l-Ghaqda. Iżda Karmenu Grima dam President sena biss għax miet fid-19 ta' Novembru, 1977.

Hafna mill-membri u bandisti ewlenin issa kienu kibru jew hallewna u bdiet ġenerazzjoni ġdida fosthom il-President Joe Attard li nħatar f'Marzu, 1978 sab appoġġ ta' kumitati u membri ħabrieħa u flimkien għamlu kisbiet kbar.

Is-Surmast Edgar Lowell marad u fl-10 ta' Ottubru, 1976 laħaq floku s-Surmast Pawlu Buttigieġ li dam sentejn biss billi f'Settembru 1978 laħaq Surmast Joseph M. Barbara.

Hekk bdew jidhru uċuħ ġodda
Fil-każin rajna demm ġdid
L-esperjenza u ż-żgħażaġħ
Fl-Ghaqda nħass mewġ t' t' ġdid.
Bil-pariri tal-anzjani
Joe Attard il-President
Mat-thejjija u heġġa tieġħu
Beda jqanqal moviment.
Sar każin ewlieni fil-qalba
Dejjem b'ħidma mill-aħjar

Ma beżax minn sfidi ġodda
Wera rieda tal-azzar.

Il-kumitat ħaseb biex jerġa' jibda jieħu seħem fil-Karnival.

Ta' kull sena dejjem lesti
B'marċijiet, kostumi, lwien,
Ferħ u briju u allegrija
Karnival, tal-bluħa l-jiem...
Suċċess kbir għall-Banda nkiseb
U fil-Belt xi briju jsir!
Dawk l-ilwien, suriet grotteski
Banda l'għamlet suċċess kbir!
L-ewwel tlieta u għoxrin darba
Dan minn ħamsa u għoxrin
Rekord kbir, bil-mod jinkiser
Tieħu l-ewwel daqstant snin!


Ġublew tad-Deheb u Plañċier Artistiku

Mal-Ġublew tad-Deheb u l-plañċier artistiku ġdid b'mużika klassika li tixraq lil din l-opra, mal-festa fis-sajf b'mużika semi-klassika u patrijotta. Mal-Ġublew Djamentin b'mużika komtemporanja għall-mużika dominanti u maestuza.

U bħal bniedem illi jikber.
Jagħraf jimxi 'il quddiem
L-Ghaqda kibret, in-nies kotrot
L-Ghaqda daqet żmien ta' sliem!
Dan f'għeluq il-ħamsin sena
Kien fit-tlieta u tmenin
Saru festi ta' tifikira
U sebbahna l-każin
B'suċċess kbir il-festi saru
Sar tibdil kbir fil-każin
Inxtraw qniepen, programm tajjeb
Sar għall-membri u mistednin.

Sentejn wara l-Ġublew tad-deheb, jiġifieri fl-1985, il-Banda Żejtun żanżnet il-plañċier artistiku f'għamla fit-tond, xogħol ta' preġju artistiku kbir. Id-disinn kien ta' Emanuel Caruana mghallem prim fis-senġħa tal-injam. Sar ħafna xogħol volontarju minn ħafna nies u d-disinjati tat-tiżjin bl-iskultura saru mill-artist Żejtuni Touissant Busuttil.

Hekk bħal ħolma bdiet l-idea
Lil Caruana f'moħħu ġiet
Illi jsir plañċier mill-aqwa
Sar disinn, il-ħolma bdiet
Mid-disinn għal xogħol bla heda
Fil-każin il-ħidma bdiet
Fuq ħadid, injam, skultura,



Xoghol bla hlas, il-hidma mxiet.
Bit-tiżjin u bl-iskultura
Xoghol tas-sengħa kellu jkun
Dawra tond u fil-faċċata
Fin-nofs l-arma taż-Żejtun

Fl-1986 il-Banda Żejtun kisbet l-akbar unur li tista' tikseb banda meta taht id-direzzjoni tal-istess Surmast John J. Pace rebhet il-konkors Nazzjonali għall-Baned Maltin. Fl-istess sena nxtara l-gnien wara t-teatru ghas-somma ta' Lm6,000.

Il-konkors Tal-Baned wasal,
War' kuncerti, b'rieda shiħa,
Il-programm daqqet hekk tajjeb
Dil-banda harget rebbieħa.
Kien trijonf għall-Ghaqda tagħna
Kollox sar kif kellu jkun
Unur kbir f'dal-konkors rebhet
Il-kbira Banda taż-Żejtun.

Il-Festa fis-Sajf

Il-festa fix-xitwa kienet issir dejjem b'taqtiegh il-qalb minhabba fil-maltemp. Fl-1987 il-Kumitat iddeċida li l-Banda ma tiehux sehem fil-festa sakemm tibqa' ssir fix-xitwa. Izda Ghaqdiet ohra ma kinux tal-istess fehma. Minkejja kollox l-Ghaqda Banda Żejtun baqghet tinsisti.

Wara korrispondenza, laqghat u hidma fit-tul u b'għaqal kbir, fl-ahhar hareg id-digriet li habbar it-trasferiment tal-festa nhar l-14 ta' April 1989. L-ewwel festa fis-sajf saret nhar is-17 ta' Ġunju 1990.

Saret laqgħa għewwa l-kurja
U l-fehma kienet lesta,
Kien bi qbil bejn iż-żewġ baned
It-trasferiment tal-festa.
Imma hadet żmien dit-talba,
Fl-ahhar harget id-digriet
Trasferita għas-sajf il-festa
Kif il-poplu, il-każin ried.

War' tbatija u anke ċahda
Issa l-festa f'Ġunju ssir.
U l-festa tassew kibret
Issa l-festa f'Ġunju ssir.

Sena speċjali kienet is-sena 2005 meta gie ċelebrat bil-kbir l-1700.

Nhar l-10 ta' Ġunju 2005 saret akkademja Muzikali fil-Knisja Arcimatriċi u Arcipretali taż-Żejtun, fejn indaqq għall-ewwel darba l-Oratorju 'Il-Mara li laqtitna lkoll' fuq Lirika Peter Miceli Saydon, mużika Mro Raymond Zammit FLCM u li dderiġieh fil-knisja s-Surmast John J. Pace.

Għadu f'mohħna l-Oratorju
Kienet paġna ohra għalina
B' hajr lil Alla u lil Patruna
Martri Santa Katarina.

Dejjem 'il Quddiem

Hekk wasalna għal żminijietna, b'kumitat habrieki b'diversi sezzjonijiet fosthom Kummissjoni Banda, Sezzjoni Nisa, Sezzjoni Żgħażaġh u sostenituri, kollhom hegħga u għaddejjin bla heda kif tixhed il-hajja u l-hidma kbira fil-każin. Illum insellmu lil kulhadd.

Fil-Ġublew Djamantin

Hekk f'dil-ġrajja ej nifirħu
Għandna nkunu lkoll kburin
B'din il-Banda Żejtunija
Fil-Ġublew, hamsa u sebghin.
Ej ilkoll nġholli lehinna
Hekk kburin flimkien fis-sliem
Hekk il-motto li jhegħgħna
Nimxu 'Dejjem 'il Quddiem'
Kienu hamsa u sebghin rebħa
Għal kull sena: dan mhux tmiem,
Taż-Żejtun Banda ibqa' hajja
Imxi 'Dejjem 'il Quddiem'

Waqt il-jiem tal-festa, ngibu ruħna tajjeb
b'mod li jintgħogħob
lill-qaddisa Patruna tagħna
Santa Katarina V.M.